

जिल्हा परिषदेकडील विविध योजनांचा आढावा
घेण्यासाठी प्रत्येक महिन्यातील दुसरा व चौथा
मंगळवार या दिवशी व्हिडिओ कॉन्फरन्स दिवस
आयोजित करण्याबाबत.

शासन परिपत्रक क्रमांक : संकीर्ण २०१२/प्र.क्र.२१/समन्वय कक्ष,
ग्रामविकास व जलसंधारण विभाग, मंत्रालय,
मादाम कामा मार्ग, हुतात्मा राजगुरु चौक,
मुंबई ४०० ०३२
दिनांक : २९ फेब्रुवारी, २०१२

शासन परिपत्रक

मुख्य कार्यकारी अधिकारी यांचे समन्वय सभेमध्ये मुख्य कार्यकारी अधिका-यांनी असे निदर्शनास आणून दिले आहे की, राज्य स्तरावरील ग्रामविकास विभाग, जलसंधारण विभाग, पाणीपुरवठा व स्वच्छता विभाग, सार्वजनिक आरोग्य विभाग, महिला व बाल विकास विभाग, शालेय शिक्षण विभाग, पशुसंवर्धन विभाग, कृषी विभाग व सामाजिक न्याय व विशेष सहाय्य विभाग इत्यादी विभागांकडून व्हिडिओ कॉन्फरन्स घेतल्या जातात. सदर व्हिडिओ कॉन्फरन्ससाठी मुख्य कार्यकारी अधिकारी किंवा जिल्हा परिषदांतील विविध विभागांचे विभाग प्रमुख यांना अल्प कालावधीची पूर्व सूचना देऊन बोलाविले जाते. त्यामुळे मुख्य कार्यकारी अधिकारी व त्यांच्या अधिपत्याखालील विविध विभागांचे विभाग प्रमुख यांच्या क्षेत्रीय स्तरावरील/तालुका व ग्राम स्तरावरील आयोजित केलेल्या पूर्वनियोजित भेटी / बैठका यांच्यावर परिणाम होतो व ग्रामस्थांना वेळोवेळी कार्यक्रम रद्द केल्याचे कळवावे लागते. त्यामुळे ग्रामस्थ नाराज होतात व त्याचा परिणाम विविध योजनांच्या अंमलबजावणीवर होतो. या बाबी लक्षात घेऊन जिल्हा परिषदांचे मुख्य कार्यकारी अधिकारी यांच्या व त्यांच्या अधिपत्याखालील विविध विभागांचे विभाग प्रमुख यांच्या नियोजित कामावर व योजनांच्या अंमलबजावणीवर परिणाम होऊ नये म्हणून शासन स्तरावरील विविध विभागांकडून घेण्यात येणा-या व्हिडिओ कॉन्फरन्ससाठी विशिष्ट दिवस निश्चित करून देण्याची बाब शासनाच्या विचाराधीन होती.

२. वरील बाबी लक्षात घेऊन शासन असे निदेश देत आहे की, शासन स्तरावरील ग्रामविकास विभाग, जलसंधारण विभाग, पाणीपुरवठा व स्वच्छता विभाग, सार्वजनिक आरोग्य विभाग, महिला व बाल विकास विभाग, शालेय शिक्षण विभाग, पशुसंवर्धन विभाग, कृषी विभाग, सामाजिक न्याय व विशेष सहाय्य व गृहनिर्माण विभाग यांनी प्रत्येक महिन्याच्या दुस-या व चौथ्या मंगळवारी सकाळी १०.०० वाजल्यापासून दर एक तासाच्या अंतराने वेळ निश्चित करून घेऊन व्हिडिओ कॉन्फरन्स घ्याव्यात. अशा व्हिडिओ कॉन्फरन्स आयोजित करण्याबाबत त्यांनी जिल्हा परिषदांचे मुख्य कार्यकारी अधिकारी, अतिरिक्त मुख्य कार्यकारी अधिकारी, प्रकल्प संचालक व संबंधित विभागांचे विभाग प्रमुख यांना पुरेशी पूर्वकल्पना द्यावी. मुख्य कार्यकारी अधिकारी, अतिरिक्त मुख्य कार्यकारी अधिकारी, प्रकल्प संचालक आणि त्यांच्या अधिपत्याखालील विभाग प्रमुखांनी सदर


दिवशी संबंधित विभागाकडून मिळालेल्या पूर्वसूचनेनुसार व्हिडिओ कॉन्फरन्ससाठी पूर्ण तयारीनिशी उपस्थित रहावे.

३. याप्रमाणे घ्यावयाच्या व्हिडिओ कॉन्फरन्सच्या दिवशी आवश्यकतेप्रमाणे मा.मुख्य सचिव सुद्धा व्हिडिओ कॉन्फरन्सद्वारे संबंधितांशी चर्चा करतील यांची संबंधितांनी कृपया नोंद घ्यावी.

४. मुख्य कार्यकारी अधिकारी, अतिरिक्त मुख्य कार्यकारी अधिकारी यांनी त्यांच्या अधिपत्याखालील सर्व विभाग प्रमुखांना वरील सूचना निदर्शनास आणून देवून त्याचे पालन करण्याबाबतचे निदेश द्यावेत.

५. सदर परिपत्रक महाराष्ट्र शासनाच्या www.maharashtra.govt.in या वेबसाईटवर संगणक सांकेतांक क्रमांक २०१२०२२९११४५१८२१८००१ वर प्रसिध्द करण्यात आलेले आहे.

महाराष्ट्राचे राज्यपाल यांच्या आदेशानुसार व नांवाने,


(सुधीर ठाकरे)
सचिव

मा.मुख्य सचिव, महाराष्ट्र शासन, मंत्रालय, मुंबई

अप्पर मुख्य सचिव, सार्वजनिक आरोग्य विभाग, मंत्रालय, मुंबई

प्रधान सचिव, वित्त विभाग, मंत्रालय, मुंबई

प्रधान सचिव (जलसंधारण), ग्रामविकास व जलसंधारण विभाग, मंत्रालय, मुंबई

प्रधान सचिव, पाणीपुरवठा व स्वच्छता विभाग, मंत्रालय, मुंबई

प्रधान सचिव, महिला व बाल विकास विभाग, मंत्रालय, मुंबई

प्रधान सचिव, शालेय शिक्षण विभाग, मंत्रालय, मुंबई

सचिव, सामाजिक न्याय व विशेष सहाय्य विभाग, मंत्रालय, मुंबई

प्रधान सचिव (कृषी), कृषी, पशुसंवर्धन, दुग्धव्यवसाय व मत्स्यव्यवसाय विकास विभाग, मंत्रालय

प्रधान सचिव (पदुम), कृषी, पशुसंवर्धन, दुग्धव्यवसाय व मत्स्यव्यवसाय विकास विभाग, मंत्रालय

प्रधान सचिव, गृहनिर्माण विभाग, मंत्रालय, मुंबई

विभागीय आयुक्त (सर्व),

सहसचिव (आस्थापना), ग्रामविकास व जलसंधारण विभाग, मंत्रालय, मुंबई

सर्व उप सचिव, ग्रामविकास व जलसंधारण विभाग, मंत्रालय, मुंबई

मुख्य कार्यकारी अधिकारी, जिल्हा परिषद (सर्व),

अतिरिक्त मुख्य कार्यकारी अधिकारी, जिल्हा परिषद (सर्व),

प्रकल्प संचालक, जिल्हा परिषद (सर्व),

उप आयुक्त (आस्थापना/विकास), विभागीय आयुक्त कार्यालये (सर्व)

सर्व अवर सचिव /कक्ष अधिकारी, ग्रामविकास व जलसंधारण विभाग, मंत्रालय, मुंबई